



Kunsill
tal-Unjoni Ewropea

Brussell, 18 ta' Settembru 2020
(OR. en)

10928/20
ADD 1

Fajl Interistituzzjonali:
2020/0260(NLE)

RECH 323
COMPET 418
IND 143
TELECOM 148

NOTA TA' TRASMISSJONI

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	18 ta' Settembru 2020
lil:	Is-Sur Jeppe TRANHOLM-MIKKELSEN, Segretarju Ġenerali tal-Kunsill tal-Unjoni Ewropea
Nru dok. Cion:	COM(2020) 569 final ANNEX 1
Suġġett:	ANNESSI tal-Proposta għal Regolament tal-Kunsill dwar l-istabbiliment tal-Impriza Kongunta tal-Computing ta' Prestazzjoni Għolja Ewropew

Id-delegazzjonijiet għandhom isibu mehmuz id-dokument COM(2020) 569 final ANNEX 1.

Mehmuz: COM(2020) 569 final ANNEX 1



IL-KUMMISSJONI
EWROPEA

Brussell, 18.9.2020
COM(2020) 569 final

ANNEX 1

ANNESSI

tal-

Proposta għal Regolament tal-Kunsill

**dwar l-istabbiliment tal-Impriza Kongunta tal-Computing ta' Prestazzjoni Għolja
Ewropew**

{SWD(2020) 179 final}

**STATUTI TAL-IMPRIŻA KONGUNTA EWROPEA GHALL-COMPUTING TA’
PRESTAZZJONI GHOLJA**

Artikolu 1

Kompiti

L-Impriża Kongunta għandha twettaq il-kompiti li ġejjin:

- (a) timmobilizza fondi mis-settur pubbliku u privat għall-finanzjament tal-attivitajiet tal-Impriża Kongunta;
- (b) tappoġġa l-implimentazzjoni tal-missjoni, tal-oġġettivi u tal-pilastri tal-attivitajiet tal-Impriża Kongunta elenkati fl-Artikoli 3 u 4 ta’ dan ir-Regolament. Dawn l-attivitajiet se jkunu ffinanzjati mill-baġit tal-Unjoni li jirriżulta mir-Regolament (UE) XXX li jistabbilixxi Orizzont Ewropa, ir-Regolament (UE) XXX li jistabbilixxi l-Programm Ewropa Diġitali u r-Regolament (UE) XXX li jistabbilixxi l-Faċilità Nikkollegaw l-Ewropa f’konformità mal-kamp ta’ applikazzjoni tar-Regolamenti rispettivi tagħhom u b’kontribuzzjonijiet mingħand l-Istati Partecipanti rilevanti għall-Impriża Kongunta; għal dan il-ghan, l-Impriża Kongunta għandha tniedi sejhiet għal proposti, sejhiet għal offerti, u kwalunkwe strument jew proċedura oħra previsti f’Orizzont Ewropa, fil-Programm Ewropa Diġitali, u fil-Faċilità Nikkollegaw l-Ewropa;
- (c) tibda u timmanigġa s-sejhiet għal espressjoni ta’ interess għall-hosting tas-superkompjuters EuroHPC u tevalwa l-offerti riċevuti, bl-appoġġ ta’ esperti esterni indipendenti;
- (d) tagħzel l-entità tal-hosting tas-superkompjuters EuroHPC b’mod ġust, miftuħ u trasparenti, f’konformità mal-Artikolu 8 ta’ dan ir-Regolament;
- (e) tikkonkludi ftehim ta’ hosting f’konformità mal-Artikolu 9 ta’ dan ir-Regolament mal-entità tal-hosting għat-thaddim u għall-manutenzjoni tas-superkompjuters EuroHPC u tissorvelja l-konformità kuntrattwali mal-ftehim ta’ hosting, inkluż it-test tal-aċċettazzjoni tas-superkompjuters akkwistati;
- (f) tiddefinixxi l-kundizzjonijiet ġenerali u speċifiċi għall-allokazzjoni tas-sehem tal-Unjoni tal-hin tal-aċċess għas-superkompjuters EuroHPC u tissorvelja l-aċċess għal dawn is-superkompjuters f’konformità mal-Artikolu 15 ta’ dan ir-Regolament;
- (g) tiżgura l-kontribut tal-operazzjonijiet tagħha biex jintlaħqu l-oġġettivi ta’ Orizzont Ewropa, l-ippjanar pluriennali strategiku, ir-rappurtar, il-monitoraġġ u l-evalwazzjoni u rekwiżiti oħra ta’ dak il-programm bħall-implimentazzjoni tal-qafas komuni ta’ rispons għall-politika;
- (h) tniedi sejhiet miftuħa għal proposti u tagħti finanzjament f’konformità mar-Regolament (UE) XXX li jistabbilixxi Orizzont Ewropa, u fil-limiti tal-fondi disponibbli, għal azzjonijiet indiretti, prinċipalment fil-forma ta’ għotjiet;
- (i) tniedi sejhiet miftuħa għal proposti u sejhiet għal offerti u tagħti finanzjament f’konformità mar-Regolament XXX (UE) li jistabbilixxi l-Programm Ewropa Diġitali u r-Regolament (UE) XXX li jistabbilixxi l-Faċilità Nikkollegaw l-Ewropa fil-limiti tal-fondi disponibbli;

- (j) tissorvelja l-implimentazzjoni tal-azzjonijiet u timmanigga l-ftehimiet ta' ghotja u l-kuntratti ta' akkwist;
- (k) tiżgura l-effiċjenza tal-inizjattiva tal-Computing ta' Prestazzjoni Għolja Ewropew, abbażi ta' sett ta' miżuri xierqa;
- (l) timmonitorja l-progress generali biex jintlaħqu l-oġġettivi tal-Impriża Kongunta;
- (m) tibni koperazzjoni mill-qrib u tiżgura koordinazzjoni ma' attivitajiet tal-Unjoni u nazzjonali, korpi u partijiet konċernati, biex jinholqu sinerġiji u jitjieb l-użu tar-risultati tar-riċerka u l-innovazzjoni fil-qasam tal-Computing ta' Prestazzjoni Għolja;
- (n) tiżviluppa koperazzjoni mill-qrib u tiżgura koordinazzjoni ma' Shubijiet Ewropej oħra, kif ukoll sinerġiji operattivi ma' Impriži Kongunti oħra, inkluż b'ċentralizzazzjoni tal-funzjonijiet amministrattivi;
- (o) tiddefinixxi l-programm strateġiku pluriennali, tfassal u timplimenta l-programmi ta' ħidma annwali korrispondenti għat-twettiq tagħhom u tagħmel kull aġġustament meħtieġ fil-programm strateġiku pluriennali;
- (p) tinvolvi ruħha f'attivitajiet tal-informazzjoni, tal-komunikazzjoni, tal-użu u d-disseminazzjoni billi tapplika *mutatis mutandis* l-Artikolu 46 tar-Regolament (UE) Nru XXX li jistabbilixxi Orizzont Ewropa, inkluż id-disponibbiltà u l-aċċess għal informazzjoni dettaljata dwar ir-risultati tas-sejthiet għal proposti fuq bażi tad-*data* elettronika komuni ta' Orizzont Ewropa;
- (q) twettaq kull kompitu ieħor meħtieġ biex jintlaħqu l-oġġettivi stabbiliti fl-Artikolu 3 ta' dan ir-Regolament.

Artikolu 2

Membri

- (1) Il-membri tal-Impriża Kongunta għandhom ikunu:
 - (a) l-Unjoni, irrappreżentata mill-Kummissjoni;
 - (b) l-Awstrija, il-Belġju, il-Bulgarija, il-Kroazja, Ċipru, ir-Repubblika Ċeka, id-Danimarka, l-Estonja, il-Finlandja, Franza, il-Ġermanja, il-Greċja, l-Ungerija, l-Iżlanda, l-Irlanda, l-Italja, il-Latvja, il-Litwanja, il-Lussemburgu, [il-Montenegro], in-Netherlands, [il-Maċedonja ta' Fuq], in-Norveġja, il-Polonja, il-Portugall, ir-Rumanija, is-Slovakkja, is-Slovenja, Spanja, l-Iżvezja, [l-Iżvizzera], [it-Turkija];
 - (c) malli dawn l-Istatuti jigu aċċettati b'ittra ta' impenn, l-Assoċjazzjoni tal-Pjattaforma Ewropea tat-Teknoloġija għall-Computing ta' Prestazzjoni Għolja (ETP4HPC) irreġistrata skont il-ligi Olandiża bl-uffiċju rreġistrat tagħha f'Amsterdam (in-Netherlands), l-Assoċjazzjoni tal-Valur tal-Big Data (BDVA) irreġistrata skont il-ligi Belġjana, bl-uffiċju rreġistrat tagħha fi Brussell (il-Belġju).
 - (d) Kull Stat Parteċipanti għandu jahtar ir-rappreżentant tiegħu fil-Bord tat-Tmexxija tal-Impriża Kongunta u għandu jiddeżinja l-entità jew l-entitajiet nazzjonali responsabbli għat-twettiq tal-obbligi tiegħu skont dan ir-Regolament.

Artikolu 3

Bidliet fis-shubija

- (1) Diment li jikkontribwixxu f'konformità mal-Artikolu 7 ta' dan ir-Regolament jew għall-finanzjament imsemmi fl-Artikolu 15 ta' dawn l-Istatuti biex jiġu ssodisfati l-missjoni u l-oġettivi tal-Impriza Kongunta stabbiliti fl-Artikolu 3 ta' dan ir-Regolament, l-Istati Membri jew il-pajjiżi assoċjati ma' Orizzont Ewropa jew mal-Programm Ewropa Digitali li mhumiex elenkati fil-punt (b) tal-Artikolu 2(1) ta' dawn l-Istatuti jistgħu japplikaw biex isiru membri tal-Impriza Kongunta.
- (2) Kull applikazzjoni ta' Stat Membru jew pajjiż assoċjat mal-Programm Orizzont Ewropa jew ma' Ewropa Digitali biex isir membru tal-Impriza Kongunta għandha tiġi indirizzata lill-Bord tat-Tmexxija. Il-pajjiżi kandidati għandhom jipprovdu aċċettazzjoni bil-miktub ta' dawn l-Istatuti, u ta' kull dispożizzjoni oħra li tirregola l-funzjonament tal-Impriza Kongunta, kif ukoll il-kontribuzzjoni tagħhom għall-kostijiet amministrattivi tal-Impriza Kongunta. Il-kandidati għandhom jipprovdu wkoll il-motivazzjoni tagħhom għat-talba ta' shubija fl-Impriza Kongunta u jindikaw kif l-istrategija nazzjonali tagħhom għas-supercomputing hi allinjata mal-oġettivi tal-Impriza Kongunta. Il-Bord tat-Tmexxija għandu jivvaluta l-applikazzjoni, iqis ir-rilevanza u l-potenzjal ta' valur miżjud tal-applikant li jissodisfa l-missjoni u l-oġettivi tal-Impriza Kongunta u jista' jiddeċiedi li jitlob kjarifiki dwar il-kandidatura qabel ma japprova l-applikazzjoni.
- (3) Diment li tikkontribwixxi għall-finanzjament imsemmi fl-Artikolu 15 ta' dawn l-Istatuti biex jiġu ssodisfati l-missjoni u l-oġettivi tal-Impriza Kongunta stabbiliti fl-Artikolu 3 ta' dan ir-Regolament, u li taċċetta dawn l-Istatuti, kull entità legali li mhix elenkata fil-punt (c) tal-Artikolu 2(1) tal-Istatuti u li hi stabbilita fi Stat Membru li jappoġġa direttament jew indirettament ir-riċerka u l-innovazzjoni fi Stat Membru tista' tapplika biex isir Membru Privat tal-Impriza Kongunta f'konformità mal-paragrafu 4 ta' dan l-Artikolu.
- (4) Kull applikazzjoni għal shubija bħala Membru Privat fl-Impriza Kongunta li ssir f'konformità mal-paragrafu 3 ta' dan l-Artikolu għandha tiġi indirizzata lill-Bord tat-Tmexxija. Il-Bord tat-Tmexxija għandu jivvaluta l-applikazzjoni, iqis ir-rilevanza u l-potenzjal ta' valur miżjud tal-applikant li jissodisfa l-missjoni u l-oġettivi tal-Impriza Kongunta, u għandu jiddeċiedi dwar l-applikazzjoni.
- (5) Kull membru jista' jgħid li s-shubija tiegħu fl-Impriza Kongunta. Dan it-tmiem għandu jsir effettiv u irrevokabbli sitt xhur wara n-notifika lid-Direttur Eżekuttiv, li għandu jinforma lill-membri l-oħra tal-Bord tat-Tmexxija u lill-Membri Privati. Mid-data tat-terminazzjoni, l-eks membru għandu jiġi rrilaxxat minn kull obbligu għajr dawk approvati jew li jkunu saru mill-Impriza Kongunta qabel in-notifika tat-terminazzjoni tas-shubija.
- (6) Kull Membru Privat għandu jinforma lill-Impriza Kongunta darba fis-sena b'kull bidla sinifikanti fil-kompożizzjoni tal-Membru Privat. Meta l-Kummissjoni jkun jidhrilha li aktarx il-bidla fil-kompożizzjoni taffettwa l-interess tal-Unjoni jew tal-Impriza Kongunta għal raġunijiet ta' sigurtà jew ordni pubbliku, din tista' tipproponi lill-Bord tat-Tmexxija biex jgħid li s-shubija tal-Membru Privat ikkonċernat. It-terminazzjoni għandha ssir effettiva u irrevokabbli fi żmien sitt xhur mid-deċiżjoni tal-Bord tat-Tmexxija jew fid-data speċifikata f'dik id-deċiżjoni, skont liema minnhom tiġi l-ewwel.

- (7) Is-shubija fl-Impriza Kongunta ma tistax tigi trasferita lil xi parti terza minghajr l-approvazzjoni minn qabel tal-Bord tat-Tmexxija.
- (8) Meta ssir xi bidla fis-shubija skont dan l-Artikolu, l-Impriza Kongunta għandha tippubblika minnufih lista aġġornata tal-membri u d-data ta' din il-bidla, fuq is-sit web tagħha.

Artikolu 4

Korpi tal-Impriza Kongunta

- (1) Il-korpi tal-Impriza Kongunta għandhom ikunu:
 - (a) il-Bord tat-Tmexxija;
 - (b) id-Direttur Eżekuttiv;
 - (c) il-Bord Konsultattiv Industrijali u Xjentifiku magħmul mill-Grupp Konsultattiv għar-Riċerka u l-Innovazzjoni u mill-Grupp Konsultattiv għall-Infrastruttura.
- (2) Meta jwettaq il-kompiti tiegħu, kull korp tal-Impriza Kongunta għandu jsegwi biss l-oġettivi stabbiliti f'dan ir-Regolament u għandu jaġixxi biss fl-ambitu tal-attivitajiet tal-Impriza Kongunta għall-finijiet li għalihom twaqqfet.

Artikolu 5

Kompożizzjoni tal-Bord tat-Tmexxija

- (1) Il-Bord tat-Tmexxija għandu jkun magħmul minn rappreżentanti tal-Kummissjoni, f'isem l-Unjoni, u tal-Istati Parteċipanti.
- (2) Il-Kummissjoni u kull Stat Parteċipanti għandhom jaħtru rappreżentant wieħed fil-Bord tat-Tmexxija.

Artikolu 6

Funzjonament tal-Bord tat-Tmexxija

- (1) Ir-rappreżentanti tal-membri tal-Bord tat-Tmexxija għandhom jaġmlu kull sforz biex jinstab kunsens. Jekk ma jinstabx kunsens, għandu jittiehed vot.
- (2) L-Unjoni għandu jkollha 50% tad-drittijiet tal-vot. Id-drittijiet tal-vot tal-Unjoni għandhom ikunu indiviżibbli.
- (3) Għall-kompiti msemmija fl-Artikolu 7(3) ta' dawn l-Istatuti, il-50% li jifdal mid-drittijiet tal-vot għandhom jiġu ddistribwiti b'mod ugwali fost l-Istati Parteċipanti kollha.
Għall-finijiet ta' dan il-paragrafu, id-deċiżjonijiet tal-Bord tat-Tmexxija għandhom jittiehdu b'maġġoranza ta' mill-inqas 75% tal-voti kollha, inkluż il-voti tal-membri assenti.
- (4) Għall-kompiti msemmija fl-Artikolu 7(4) ta' dawn l-Istatuti, għajr il-punti (f), (g) u (g), il-50% li jifdal mid-drittijiet tal-vot għandhom jinżammu mill-Istati Parteċipanti li huma Stati Membri.
Għall-finijiet ta' dan il-paragrafu, id-deċiżjonijiet tal-Bord tat-Tmexxija għandhom jittiehdu b'maġġoranza kwalifikata. Maġġoranza kwalifikata għandha titqies stabbilita jekk din tkun tirrappreżenta lill-Unjoni u mill-inqas 55% tal-Istati

Parteċipanti li jkunu Stati Membri, li flimkien jagħmlu mill-inqas 65% tal-popolazzjoni totali ta' dawn l-Istati. Biex tiġi ddeterminata l-popolazzjoni, għandhom jintużaw iċ-ċifri stabbiliti fl-Anness III tad-Deċiżjoni tal-Kunsill 2009/937/UE¹.

- (5) Għal daww il-kompiti msemmija fl-Artikolu 7(4), il-punti (f), (g) u (h) ta' dawn l-Istatuti, u għal kull superkompjuter EuroHPC, id-drittijiet tal-vot tal-Istati Parteċipanti għandhom jiġu ddistribwiti b'mod proporzjonat skont il-kontribuzzjonijiet finanzjarji impenjati tagħhom u skont il-kontribuzzjonijiet in natura tagħhom lil dak is-superkompjuter sakemm is-sjieda tiegħu tiġi trasferita lill-entità tal-hosting f'konformità mal-Artikolu 8(3) ta' dan ir-Regolament jew sakemm dan jinbiegħ jew jiġi dekommissjonat; il-kontribuzzjonijiet in natura għandhom jitqiesu biss jekk ikunu ġew iċċertifikati *ex ante* minn espert jew awditur indipendenti.

Għall-finijiet ta' dan il-paragrafu, id-deċiżjonijiet tal-Bord tat-Tmexxija għandhom jittiehdu b'maġġoranza ta' mill-inqas 75% tal-voti kollha, inkluż il-voti tal-membri assenti.

- (6) Għall-kompiti msemmija fl-Artikolu 7(5), 7(6) u 7(7) ta' dawn l-Istatuti, id-deċiżjonijiet tal-Bord tat-Tmexxija għandhom jittiehdu f'żewġ stadji.

Fl-ewwel stadju, il-50% li jifdal mid-drittijiet tal-vot għandhom jiġu distribwiti b'mod ugwali bejn l-Istati Parteċipanti kollha. Id-deċiżjonijiet tal-Bord tat-Tmexxija għandhom jittiehdu b'maġġoranza li tikkonsisti mill-vot tal-Unjoni u mill-inqas 55% tal-voti kollha tal-Istati Parteċipanti, inkluż il-voti tal-membri assenti.

Fit-tieni stadju, il-Bord tat-Tmexxija għandu jiddeċiedi bil-maġġoranza kwalifikata msemmija fil-paragrafu 4 ta' dan l-Artikolu.

- (7) Mingħajr preġudizzju għall-paragrafi preċedenti, il-pajjiżi li kienu membri tal-Impriza Kongunta skont ir-Regolament tal-Kunsill 2018/1488 u li kkontribwew għall-akkwist jew għat-thaddim tas-superkompjuters akkwistati mill-Impriza Kongunta (skont dak ir-Regolament), iżda li ma jkunx għadhom membri tal-Impriza Kongunta attwali, għandhom iżommu drittijiet tal-vot limitati esklussivament għal deċiżjonijiet relatati ma' daww is-superkompjuters f'konformità mal-Artikoli 6(5) u 7(5) tal-Istatuti tal-Impriza Kongunta tal-Computing ta' Prestazzjoni Għolja Ewropew meħmuża mar-Regolament tal-Kunsill 2018/1488.

- (8) Il-Bord tat-Tmexxija għandu jeleġġi President għal perjodu ta' sentejn. Il-mandat tal-President jista' jiġi estiż darba biss, wara deċiżjoni tal-Bord tat-Tmexxija.

- (9) Il-Viċi President tal-Bord tat-Tmexxija għandu jkun ir-rappreżentant tal-Kummissjoni.

- (10) Il-Bord tat-Tmexxija għandu jagħmel il-laqqha ordinarij tiegħu mill-inqas darbtejn fis-sena. Dan jista' jorganizza laqqha straordinarij meta titolbu l-Kummissjoni, b'maġġoranza tar-rappreżentanti tal-Istati Parteċipanti, meta ssir talba mill-President, jew meta ssir talba mid-Direttur Eżekuttiv f'konformità mal-Artikolu 15(5) ta' dawn l-Istatuti. Il-Bord tat-Tmexxija għandu jlaqqgħu l-President tiegħu u l-laqqha normalment għandhom isiru fis-sede tal-Impriza Kongunta.

Id-Direttur Eżekuttiv għandu jkollu d-dritt li jattendi l-laqqha u jieħu sehem fid-deliberazzjonijiet, iżda ma għandux ikollu drittijiet tal-vot. Skont il-każ, il-Bord tat-

¹ Id-Deċiżjoni tal-Kunsill 2009/937/UE tal-1 ta' Diċembru 2009 li temenda r-Regoli ta' Proċedura tiegħu (ĠU L 325, 11.12.2009, p. 35).

Tmexxija jista' jistieden lil persuni ohra biex jattendu l-laqgħat tiegħu bhala osservaturi.

Kull Stat osservatur jista' jahtar delegat wiehed fuq il-Bord tat-Tmexxija, li għandu jirċievi d-dokumenti rilevanti kollha u jista' jiehu sehem fid-deliberazzjonijiet tal-Bord tat-Tmexxija sakemm ma jiġix deċiż mod ieħor mill-Bord tat-Tmexxija skont il-każ. Dawk id-delegati ma għandux ikollhom drittijiet tal-vot u għandhom jiżguraw il-kunfidenzjalità tal-informazzjoni sensittiva f'konformità mal-Artikolu 27 ta' dan ir-Regolament u soġġetti għar-regoli dwar il-kunflitt ta' interess.

- (11) Ir-rappreżentanti tal-membri ma għandhomx ikunu responsabbli personalment għal xi azzjoni meħuda fil-kapaċità tagħhom bhala rappreżentanti fuq il-Bord tat-Tmexxija.
- (12) Il-Bord tat-Tmexxija għandu jadotta u jippubblika r-regoli ta' proċedura tiegħu. Dawk ir-regoli għandhom jinkludu proċeduri speċifiċi biex jiġu identifikati u evitati l-kunflitti ta' interess u tkun żgurata l-kunfidenzjalità tal-informazzjoni sensittiva.
- (13) Kull meta l-kwistjonijiet diskussi jkollhom x'jaqsmu mal-kompiti tagħhom, il-Presidenti tal-Grupp Konsultattiv għar-Riċerka u għall-Innovazzjoni u tal-Grupp Konsultattiv għall-Infrastruttura tal-Impriza Kongunta għandhom ikunu mistiedna jattendu l-laqgħat tal-Bord tat-Tmexxija bhala osservaturi u jieħdu sehem fid-deliberazzjonijiet tiegħu, iżda ma għandux ikollhom drittijiet tal-vot.
- (14) Il-Presidenti tal-Membri Privati tal-Impriza Kongunta għandhom ikunu mistiedna jattendu l-laqgħat tal-Bord tat-Tmexxija bhala osservatur u jieħdu sehem fid-deliberazzjonijiet tiegħu, iżda ma għandux ikollhom drittijiet tal-vot.

Artikolu 7

Kompiti tal-Bord tat-Tmexxija

- (1) Il-Bord tat-Tmexxija għandu jkollu r-responsabbiltà ġenerali għall-orjentazzjoni strategika u għat-thaddim tal-Impriza Kongunta u għandu jissorvelja l-implimentazzjoni tal-attivitajiet tagħha. Għandu jiżgura li l-prinċipji tal-korrettezza u tat-trasparenza jiġu applikati sew fl-allokazzjoni tal-finanzjament pubbliku.
- (2) Il-Kummissjoni, fir-rwol tagħha fil-Bord tat-Tmexxija, għandha tara li tiżgura koordinazzjoni bejn l-attivitajiet tal-Impriza Kongunta u l-attivitajiet rilevanti tal-programmi ta' finanzjament tal-Unjoni biex jiġu promossi s-sinergiji meta tkun qed tiġi żviluppata ekosistema ta' infrastruttura integrata tas-supercomputing u d-data u meta jkun qegħ jidher li jiġu identifikati l-prijoritajiet li tkopri r-riċerka kollaborattiva.
- (3) Il-Bord tat-Tmexxija għandu jwettaq b'mod partikolari dawn il-kompiti amministrattivi ġenerali tal-Impriza Kongunta li ġejjin:
 - (a) jivvaluta, jaċċetta jew jirrifjuta l-applikazzjonijiet għal shubija f'konformità mal-Artikolu 3(2) ta' dawn l-Istatuti;
 - (b) jiddeċiedi dwar it-terminazzjoni tas-shubija fl-Impriza Kongunta ta' xi membru li ma jkunx qegħ jissodisfa l-obbligi tiegħu;
 - (c) jadotta r-regoli finanzjarji tal-Impriza Kongunta f'konformità mal-Artikolu 17 ta' dan ir-Regolament;
 - (d) jadotta l-baġit amministrattiv annwali tal-Impriza Kongunta, inkluż il-pjan ta' stabbiliment tal-persunal korrispondenti li jindika l-għadd ta' pożizzjonijiet temporanji skont il-grupp tal-funzjoni u skont il-grad, l-għadd ta' persunal

kuntrattwali u ta' esperti nazzjonali sekondati espressi f'ekwivalenti għal fulltime;

- (e) jahtar, inehhi u jestendi l-mandat tad-Direttur Eżekuttiv, jipprovdilu gwida u jimmonitorja l-prestazzjoni tiegħu;
 - (f) japprova r-rapport tal-attività annwali kkonsolidat, inkluż l-infiq korrispondenti msemmi fl-Artikolu 19(1) ta' dawn l-Istatuti;
 - (g) jeżerċita s-setgħat tal-awtorità tal-ħatra fir-rigward tal-persunal, f'konformità mal-Artikolu 18 ta' dan ir-Regolament;
 - (h) meta xieraq, jistabbilixxi regoli dwar l-implimentazzjoni tar-Regolamenti tal-Persunal u l-Kundizzjonijiet tal-Impjeg f'konformità mal-Artikolu 18(3) ta' dan ir-Regolament;
 - (i) meta xieraq, jistabbilixxi regoli dwar is-sekondar ta' esperti nazzjonali mal-Impriza Kongunta u dwar l-involvement tal-apprendisti f'konformità mal-Artikolu 19(2) ta' dan ir-Regolament;
 - (j) meta xieraq, jistabbilixxi gruppi konsultattivi minbarra l-korpi tal-Impriza Kongunta msemmija fl-Artikolu 4 ta' dawn l-Istatuti;
 - (k) japprova l-istruttura organizzazzjonali tal-Uffiċċju tal-Programm skont rakkomandazzjoni tad-Direttur Eżekuttiv;
 - (l) meta xieraq, jagħmel talba lill-Kummissjoni biex jiġi emendat dan ir-Regolament, li tiġi proposta minn membru tal-Impriza Kongunta;
 - (m) jiddefinixxi l-kundizzjonijiet tal-aċċess ġenerali u speċifiċi biex jintuza s-sehem tal-Unjoni tal-ħin tal-aċċess għas-superkompjuters EuroHPC f'konformità mal-Artikolu 15 ta' dan ir-Regolament;
 - (n) jistabbilixxi l-livell tat-tariffa tas-servizzi kummerċjali msemmija fl-Artikolu 16 ta' dan ir-Regolament, u jiddeċiedi fuq l-allokazzjoni tal-ħin tal-aċċess għal daww is-servizzi;
 - (o) japprova l-politika tal-komunikazzjoni tal-Impriza Kongunta skont rakkomandazzjoni tad-Direttur Eżekuttiv;
 - (p) ikun responsabbli għal kwalunkwe komputu li ma jkunx allokat speċifikament lil korp partikolari tal-Impriza Kongunta; jista' jassenja dawn il-kompiti lil xi korp tal-Impriza Kongunta.
- (4) Il-Bord tat-Tmexxija għandu jwettaq, b'mod partikolari, il-kompiti li ġejjin relatati mal-akkwist u t-tħaddim tas-superkompjuters EuroHPC u d-dhul ġenerat imsemmi fl-Artikolu 14 ta' dan ir-Regolament:
- (a) jadotta l-programm strateġiku pluriennali għall-akkwist ta' superkompjuters EuroHPC imsemmi fl-Artikolu 19(1) ta' dawn l-Istatuti;
 - (b) jadotta l-parti tal-programm ta' hidma annwali li hi relatata mal-akkwist ta' superkompjuters EuroHPC u l-għażla ta' entitajiet tal-hosting u l-istimi tan-nefqa korrispondenti msemmija fl-Artikolu 19(2) ta' dawn l-Istatuti;
 - (c) japprova t-tneċċija tas-sejhiet għal espressjoni ta' interess, f'konformità mal-programm ta' hidma annwali;

- (d) japprova l-ghażla tal-entitajiet tal-hosting għas-superkompjuters EuroHPC magħżula bi proċess ġust, miftuħ u trasparenti f'konformità mal-Artikolu 8 ta' dan ir-Regolament;
 - (e) jiddeciedi kull sena dwar l-użu ta' kull dħul iġġenerat mit-tariffi għas-servizzi kummerċjali msemija fl-Artikolu 16 ta' dan ir-Regolament;
 - (f) japprova t-tneċċija tas-sejħiet għal offerti, f'konformità mal-programm ta' hidma annwali;
 - (g) japprova l-offerti magħżula għal finanzjament;
 - (h) jiddeciedi dwar il-possibbiltà ta' trasferiment tas-sjieda tas-superkompjuters EuroHPC lil entità tal-hosting, il-bejgħ tagħhom lil entità oħra jew id-dekummissjonar tagħhom, f'konformità mal-Artikoli 10(4), 11(5) u 13(4) ta' dan ir-Regolament;
 - (i) jiddeciedi dwar il-possibbiltà ta' trasferiment tas-sjieda tas-superkompjuters EuroHPC lill-Membri Privati jew lil konsorzju ta' shab privati, dwar il-bejgħ tagħhom lil entità oħra jew dwar id-dekummissjonar tagħhom, f'konformità mal-Artikolu 12(5) ta' dan ir-Regolament.
- (5) Il-Bord tat-Tmexxija għandu jwettaq, b'mod partikolari, il-kompiti li ġejjin relatati mal-attivitajiet tar-riċerka u l-innovazzjoni, kif ukoll l-użu tad-*data* u l-attivitajiet tal-ħiliet tal-Impriza Kongunta:
- (a) jadotta l-aġenda strateġika tar-riċerka u l-innovazzjoni msemija fl-Artikolu 19(1) ta' dawn l-Istatuti fil-bidu tal-inizjattiva u jemendaha tul id-durata kollha tal-Orizzont Ewropa, jekk ikun meħtieġ; l-aġenda strateġika tar-riċerka u l-innovazzjoni għandha tidentifika, fost oħrajn, is-shubijiet Ewropej l-oħra li magħhom l-Impriza Kongunta għandha tistabbilixxi kollaborazzjoni formali u regolari, kif ukoll il-possibbiltajiet għal sinerġiji bejn l-azzjonijiet tal-Impriza Kongunta u l-inizjattivi u l-politiki nazzjonali jew reġjonali bbażati fuq informazzjoni li jirċievu l-Istati Parteċipanti;
 - (b) jadotta l-parti tal-programm ta' hidma annwali li hi relatata mal-attivitajiet tar-riċerka u l-innovazzjoni u l-istimi tan-nefqa korrispondenti msemija fl-Artikolu 19(2) ta' dawn l-Istatuti biex jimplementa l-aġenda strateġika tar-riċerka u l-innovazzjoni, inkluż il-kontenut tas-sejħiet għal proposti; ir-rata ta' finanzjament applikabbli għal kull suġġett tas-sejħa, kif ukoll ir-regoli relatati mal-proċeduri ta' sottomissjoni, ta' evalwazzjoni, tal-ghażla, tal-ghoti u ta' rieżami;
 - (c) jieħu kont debitu tal-ftehimiet imsemmija fl-Artikolu 16(3) tal-Istatuti meta jadotta l-istimi tan-nefqa tal-attivitajiet relatati mar-riċerka u l-innovazzjoni biex ikun żgurat il-prinċipju ta' ekwilibriju tal-baġit tal-Impriza Kongunta;
 - (d) japprova t-tneċċija tas-sejħiet għal proposti, f'konformità mal-programm ta' hidma annwali;
 - (e) japprova l-lista ta' azzjonijiet magħżula għal finanzjament abbażi tar-rakkomandazzjoni tad-Direttur Eżekuttiv;
 - (f) ikun responsabbli għall-monitoraġġ mill-qrib u fil-ħin tal-progress tal-programm tar-riċerka u l-innovazzjoni tal-Impriza Kongunta u tal-azzjonijiet individwali b'rabta mal-prijoritajiet tal-Kummissjoni u l-aġenda strateġika tar-

riċerka u l-innovazzjoni u jiehu miżuri korrettivi meta mehtieg biex jiżgura li l-Impriża Kongunta tilhaq l-oġettivi tagħha.

- (6) Il-Bord tat-Tmexxija għandu jwettaq, b'mod partikolari, il-kompiti li ġejjin relatati mal-attivitajiet għat-tishih u t-twessigh tal-kapaċitajiet tal-Impriża Kongunta:
- (a) jadotta l-programm strateġiku pluriennali msemmi fl-Artikolu 19(1) ta' dawn l-Istatuti;
 - (b) jadotta l-parti tal-programm ta' hidma annwali li hi relatata mal-attivitajiet għat-tishih u t-twessigh tal-kapaċitajiet u l-istimi tan-nefqa korrispondenti msemmija fl-Artikolu 19(2) ta' dawn l-Istatuti;
 - (c) japprova t-tnedija tas-sejhiet għal proposti u tas-sejhiet għal offerti, f'konformità mal-programm ta' hidma annwali;
 - (d) japprova l-lista ta' azzjonijiet magħzula għal finanzjament abbażi tar-rakkomandazzjoni tad-Direttur Eżekuttiv;
- (7) Il-Bord tat-Tmexxija għandu, b'mod partikolari, iwettaq il-kompiti li ġejjin relatati mal-federazzjoni u l-konnettività tal-attivitajiet tal-Computing ta' Prestazzjoni Għolja u tal-infrastruttura tad-data, kif ukoll tal-attivitajiet ta' koperazzjoni internazzjonali tal-Impriża Kongunta:
- (a) jadotta l-programm strateġiku pluriennali msemmi fl-Artikolu 19(1) ta' dawn l-Istatuti;
 - (b) jadotta l-parti tal-programm ta' hidma annwali li hi relatata mal-attivitajiet għat-tishih u t-twessigh tal-kapaċitajiet u l-istimi tan-nefqa korrispondenti msemmija fl-Artikolu 19(2) ta' dawn l-Istatuti;
 - (c) japprova t-tnedija tas-sejhiet għal proposti u tas-sejhiet għal offerti, f'konformità mal-programm ta' hidma annwali;
 - (d) japprova l-lista ta' azzjonijiet magħzula għal finanzjament abbażi tar-rakkomandazzjoni tad-Direttur Eżekuttiv;

Artikolu 8

Hatra, tnehhija jew estensjoni tal-mandat tad-Direttur Eżekuttiv

- (1) Il-Kummissjoni għandha tipproponi lista ta' kandidati għal Direttur Eżekuttiv wara konsultazzjoni mal-membri għajr dawk tal-Unjoni tal-Impriża Kongunta. Għall-finijiet ta' din il-konsultazzjoni, il-membri għajr dawk tal-Unjoni tal-Impriża Kongunta, bi qbil komuni, għandhom jaħtru r-rappreżentanti tagħhom kif ukoll osservatur f'isem il-Bord tat-Tmexxija.
- Id-Direttur Eżekuttiv għandu jaħtru l-Bord tat-Tmexxija minn lista ta' kandidati proposti mill-Kummissjoni, wara proċedura tal-għażla miftuħa u trasparenti.
- (2) Id-Direttur Eżekuttiv għandu jkun membru tal-persunal u għandu jinhatar bhala aġent temporanju tal-Impriża Kongunta skont il-punt (a) tal-Artikolu 2 tal-Kundizzjonijiet tal-Impjieġ.
- Biex jiġi konkluż il-kuntratt tad-Direttur Eżekuttiv, l-Impriża Kongunta għandha tigi r-rappreżentata mill-President tal-Bord tat-Tmexxija.
- (3) Il-mandat tad-Direttur Eżekuttiv għandu jkun ta' erba' snin. Sa tmiem dak il-perjodu, il-Kummissjoni, li tassocja l-membri għajr dawk tal-Unjoni, kif xieraq, għandha

tagħmel valutazzjoni tal-prestazzjoni tad-Direttur Eżekuttiv u tal-kompiti u l-isfidi futuri tal-Impriza Kongunta.

- (4) Il-Bord tat-Tmexxija, filwaqt li jaġixxi fuq proposta tal-Kummissjoni li tqis il-valutazzjoni msemmija fil-paragrafu 3, jista' jestendi l-mandat tad-Direttur Eżekuttiv darba waħda, għal perjodu ta' mhux aktar minn erba' snin.
- (5) Direttur Eżekuttiv li l-mandat tiegħu jkun gie estiż ma jistax jipparteċipa fi proċedura tal-ghazla oħra għall-istess kariga fi tmiem il-perjodu ġenerali.
- (6) Id-Direttur Eżekuttiv jista' jitneħħa mill-kariga biss b'deċiżjoni tal-Bord tat-Tmexxija skont il-punt (e) tal-Artikolu 7(3) ta' dawn l-Istatuti, li jaġixxi fuq proposta tal-Kummissjoni li tassocja l-membri għajr daww tal-Unjoni kif xieraq.
- (7) Il-Kummissjoni tista' tahtar uffiċjal tal-Kummissjoni biex jaġixxi bħala Direttur Eżekuttiv interim u jeżerċita d-dmirijiet assenjati lid-Direttur Eżekuttiv għal kwalunkwe perjodu li matulu l-pożizzjoni ta' Direttur Eżekuttiv tkun battala.

Artikolu 9

Kompiti tad-Direttur Eżekuttiv

- (1) Id-Direttur Eżekuttiv għandu jkun il-kap eżekuttiv responsabbli għall-ġestjoni ta' kuljum tal-Impriza Kongunta f'konformità mad-deċiżjonijiet tal-Bord tat-Tmexxija.
- (2) Id-Direttur Eżekuttiv għandu jkun ir-rappreżentant legali tal-Impriza Kongunta. Id-Direttur Eżekuttiv għandu jkun responsabbli quddiem il-Bord tat-Tmexxija u jwettaq dmirijietu b'indipendenza shiha fil-limiti tas-setgħat mogħtija lilu.
- (3) Id-Direttur Eżekuttiv għandu jimplimenta l-baġit tal-Impriza Kongunta.
- (4) Id-Direttur Eżekuttiv għandu jwettaq, b'mod partikolari, il-kompiti li ġejjin b'mod indipendenti:
 - (a) jikkonsolida u jippreżenta għall-adozzjoni lill-Bord tat-Tmexxija l-abbozz tal-programm strateġiku pluriennali msemmi fl-Artikolu 19(1) ta' dawn l-Istatuti;
 - (b) iħejji u jippreżenta lill-Bord tat-Tmexxija għall-adozzjoni l-abbozz tal-baġit annwali, inkluż il-programm tal-istabbiliment tal-persunal korrispondenti filwaqt li jindika l-ghadd ta' pożizzjonijiet temporanji f'kull grad u grupp ta' funzjonijiet u l-ghadd ta' persunal kuntrattwali u ta' esperti nazzjonali sekondati espress f'ekwivalenti għal fulltime;
 - (c) iħejji u jippreżenta għall-adozzjoni lill-Bord tat-Tmexxija l-abbozz tal-programm ta' hídma annwali, inkluż l-ambitu tas-sejhiet għal proposti, tas-sejhiet għal espressjoni ta' interess u tas-sejhiet għal offerti meħtieġa għall-implimentazzjoni tal-programm tal-attivitajiet tar-riċerka u l-innovazzjoni, tal-programm tal-akkwist, tal-programm tal-attivitajiet għat-tishih u t-twessigh tal-kapaċitajiet u tal-programm tal-attivitajiet ta' federazzjoni, ta' konnettività u ta' koperazzjoni internazzjonali, kif propost mill-Bord Konsultattiv Industrijali u Xjentifiku, u l-istimi tan-nefqa korrispondenti, kif propost mill-Istati Parteċipanti u mill-Kummissjoni;
 - (d) jippreżenta l-kontijiet annwali għall-opinjoni tal-Bord tat-Tmexxija;
 - (e) iħejji u jippreżenta r-rapport annwali kkonsolidat tal-attività għall-approvazzjoni tal-Bord tat-Tmexxija, inkluż l-informazzjoni dwar in-nefqa korrispondenti;

- (f) jiffirma l-ftehimiet ta' ghotja, il-kuntratti u d-deċiżjonijiet individwali, li jkunu fil-mandat tiegħu f'isem l-Impriza Kongunta; ;
 - (g) jiffirma l-kuntratti tal-akkwist;
 - (h) jimmonitorja t-tħaddim tas-superkompjuters EuroHPC li huma proprjetà jew iffinanzjati mill-Impriza Kongunta, inkluż l-allokazzjoni tas-sehem tal-Unjoni tal-ħin tal-aċċess, il-konformità mad-drittijiet tal-aċċess għall-utenti akkademiċi u industrijali, u l-kwalità tas-servizzi mogħtija;
 - (i) jipproponi lill-Bord tat-Tmexxija l-politika tal-komunikazzjoni tal-Impriza Kongunta;
 - (j) jorganizza, jidderiegi u jissorvelja l-operazzjonijiet u l-persunal tal-Impriza Kongunta fil-limiti tad-delega mill-Bord tat-Tmexxija kif previst fl-Artikolu 18(2) ta' dan ir-Regolament;
 - (k) jistabbilixxi u jiżgura l-funzjonament ta' sistema effettiva u effiċjenti tal-kontroll intern u jirrapporta kull bidla sinifikanti li ssirilha lill-Bord tat-Tmexxija;
 - (l) jiżgura li jsiru l-valutazzjoni tar-riskju u l-ġestjoni tar-riskju;
 - (m) jagħmel l-arrangamenti, kif xieraq, għall-istabbiliment ta' kapacià ta' awditjar intern tal-Impriza Kongunta;
 - (n) jalloka l-ħin tal-aċċess għall-emergenzi u l-ġestjoni tal-kriżijiet, bi qbil mal-politika ta' aċċess definita mill-Bord tat-Tmexxija.
 - (o) jiehu kull miżura oħra meħtieġa għall-valutazzjoni tal-progress tal-Impriza Kongunta fejn jidhlu l-oġettivi tagħha kif stabbilit fl-Artikolu 3 ta' dan ir-Regolament;
 - (p) iwettaq kull kompitu ieħor fdat jew delegat lid-Direttur Eżekuttiv mill-Bord tat-Tmexxija.
- (5) Id-Direttur Eżekuttiv għandu jwaqqaf Uffiċċju tal-Programm għall-eżekuzzjoni, fir-responsabbiltà tiegħu, tal-kompiti kollha ta' appoġġ li jirriżultaw minn dan ir-Regolament. L-Uffiċċju tal-Programm għandu jkun magħmul mill-persunal tal-Impriza Kongunta u b'mod partikolari għandu jwettaq dawn il-kompiti li ġejjin:
- (a) jappoġġa l-istabbiliment u l-ġestjoni ta' sistema kontabilistika xierqa skont ir-regoli finanzjarji tal-Impriza Kongunta msemmija fl-Artikolu 17 ta' dan ir-Regolament;
 - (b) imexxi s-sejħiet għal proposti kif previst fil-programm ta' hidma annwali u jamministra l-ftehimiet ta' ghotja u d-deċiżjonijiet;
 - (c) imexxi s-sejħiet għal offerti kif previsti fil-programm ta' hidma annwali u jamministra l-kuntratti;
 - (d) imexxi l-proċess tal-għażla tal-entitajiet tal-hosting u jamministra l-ftehimiet ta' hosting;
 - (e) jipprovdi lill-membri u lill-korpi l-oħra tal-Impriza Kongunta bl-informazzjoni rilevanti kollha u bl-appoġġ li jeħtieġu biex iwettqu dmirijiethom, u jwieġeb it-talbiet speċifiċi tagħhom;
 - (f) jaġixxi bħala s-segretarjat tal-korpi tal-Impriza Kongunta u jagħti appoġġ lill-gruppi konsultattivi stabbiliti mill-Bord tat-Tmexxija.

Artikolu 10

Kompożizzjoni tal-Bord Konsultattiv Industrijali u Xjentifiku

- (1) Il-Bord Konsultattiv Industrijali u Xjentifiku għandu jkun magħmul mill-Grupp Konsultattiv għar-Riċerka u l-Innovazzjoni u mill-Grupp Konsultattiv għall-Infrastruttura.
- (2) Il-Grupp Konsultattiv għar-Riċerka u l-Innovazzjoni għandu jkun magħmul minn mhux aktar minn għaxar membri, li għandhom jinhatru mill-Membri Privati filwaqt li jitqiesu l-impenji tagħhom mal-Impriza Kongunta.
- (3) Il-Grupp Konsultattiv għall-Infrastruttura għandu jkun magħmul minn għaxar membri. Il-Bord tat-Tmexxija għandu jistabbilixxi l-kriterji speċifiċi li għandhom jitqiesu għall-għażla tal-membri tal-Grupp Konsultattiv għall-infrastruttura. Il-President u l-Viċi President tal-Bord tat-Tmexxija għandhom jaħtru lill-membri tal-Grupp Konsultattiv għall-Infrastruttura, wara li jkun inkiseb rispons mingħand il-Bord tat-Tmexxija u d-Direttur Eżekuttiv.
- (4) Il-Grupp Konsultattiv għar-Riċerka u l-Innovazzjoni u l-Grupp Konsultattiv għall-infrastruttura għandhom jiltaqgħu flimkien mill-inqas darba fis-sena biex jikkoordinaw l-attivitajiet tagħhom.

Artikolu 11

Funzjonament tal-Grupp Konsultattiv għar-Riċerka u l-Innovazzjoni

- (1) Il-Grupp Konsultattiv għar-Riċerka u l-Innovazzjoni għandu jiltaqa' mill-inqas darbtejn fis-sena.
- (2) Il-Grupp Konsultattiv għar-Riċerka u l-Innovazzjoni jista' jaħtar gruppi ta' hidma meta meħtieġ, bil-koordinazzjoni ġenerali ta' membru wieħed jew aktar.
- (3) Il-Grupp Konsultattiv għar-Riċerka u l-Innovazzjoni għandu jeleggi l-President tiegħu.
- (4) Il-Grupp Konsultattiv għar-Riċerka u l-Innovazzjoni għandu jadotta r-regoli ta' proċedura tiegħu, inkluż in-nomina tal-entitajiet kostitwenti li għandhom jirrappreżentaw lill-Grupp Konsultattiv u d-durata tan-nomina tagħhom.

Artikolu 12

Funzjonament tal-Grupp Konsultattiv għall-Infrastruttura

- (1) Il-Grupp Konsultattiv għall-Infrastruttura għandu jiltaqa' mill-inqas darbtejn fis-sena.
- (2) Il-Grupp Konsultattiv għall-Infrastruttura jista' jaħtar gruppi ta' hidma meta meħtieġ, bil-koordinazzjoni ġenerali ta' membru wieħed jew aktar.
- (3) Il-Grupp Konsultattiv għall-Infrastruttura għandu jeleggi l-President tiegħu.
- (4) Il-Grupp Konsultattiv għall-Infrastruttura għandu jadotta r-regoli ta' proċedura tiegħu, inkluż in-nomina tal-entitajiet kostitwenti li għandhom jirrappreżentaw lill-Grupp Konsultattiv u d-durata tan-nomina tagħhom.

Artikolu 13

Kompiti tal-Grupp Konsultattiv għar-Riċerka u l-Innovazzjoni

Il-Grupp Konsultattiv għar-Riċerka u l-Innovazzjoni għandu:

- (a) ifassal u jaġġorna regolarment l-abbozz tal-programm strateġiku pluriennali msemmi fl-Artikolu 19(1) ta' dawn l-Istatuti biex jintlaħqu l-oġettivi tal-Impriza Kongunta stabbiliti fl-Artikolu 3 ta' dan ir-Regolament. Dan l-abbozz tal-programm strateġiku pluriennali għandu jinkludi: i) l-aġenda strateġika tar-riċerka u l-innovazzjoni li tidentifika l-prijoritajiet tar-riċerka u l-innovazzjoni għall-iżvilupp u l-adozzjoni ta' teknoloġiji u kompetenzi ewlenin għall-Computing ta' Prestazzjoni Għolja u għall-computing kwantistiku f'oqsma differenti ta' applikazzjoni biex jappoġġaw l-iżvilupp tal-Computing ta' Prestazzjoni Għolja, tal-computing kwantistiku u ta' ekosistema tad-*data* fl-Unjoni, iżidu r-reżiljenza tagħha u jgħinu biex jinholqu swieq u applikazzjonijiet soċjetali ġodda, u miżuri li jippromwovu l-iżvilupp u l-adozzjoni tat-teknoloġija Ewropea; ii) l-attivitajiet potenzjali ta' koperazzjoni internazzjonali fir-riċerka u l-innovazzjoni li jżidu l-valur u li jkun ta' interess reċiproku; iii) il-prijoritajiet ta' taħriġ u ta' edukazzjoni biex jiġi indirizzata d-diskrepanza fil-ħiliet fit-teknoloġiji u fl-applikazzjonijiet tal-Computing ta' Prestazzjoni Għolja u tal-computing kwantistiku, b'mod partikolari għall-industrija. Dan għandu jiġi rieżaminat regolarment skont l-evoluzzjoni tad-domanda xjentifika u industrijali;
- (b) jippreżenta l-abbozz tal-aġenda strateġika pluriennali tar-riċerka u l-innovazzjoni lid-Direttur Eżekuttiv bħala bażi għall-abbozzar tal-programm ta' hidma annwali fl-iskadenzi stabbiliti mill-Bord tat-Tmexxija;
- (c) jorganizza konsultazzjonijiet pubbliċi miftuħa għall-partijiet ikkonċernati pubbliċi u privati kollha li jkollhom interess fl-oqsma tal-Computing ta' Prestazzjoni Għolja u tal-computing kwantistiku, biex jinfurmahom dwar l-abbozz tal-programm strateġiku pluriennali u l-abbozz tal-programm tal-attivitajiet tar-riċerka u l-innovazzjoni, il-programm ta' attivitajiet għal koperazzjoni internazzjonali u l-programm ta' taħriġ u ta' edukazzjoni għal sena partikolari, u jikseb ir-rispons minghandhom dwarhom.

Artikolu 14

Kompiti tal-Grupp Konsultattiv għall-Infrastruttura

Il-Grupp Konsultattiv għall-Infrastruttura għandu jaġti pariri lill-Bord tat-Tmexxija għall-akkwist u t-tħaddim tas-superkompjuters EuroHPC. Għal dan il-għan, għandu:

- (a) ifassal u jaġġorna regolarment l-abbozz tal-programm strateġiku pluriennali msemmi fl-Artikolu 19(1) ta' dawn l-Istatuti biex jintlaħqu l-oġettivi tal-Impriza Kongunta stabbiliti fl-Artikolu 3 ta' dan ir-Regolament. L-abbozz tal-programm strateġiku pluriennali għandu jindirizza: i) l-akkwist tas-superkompjuters EuroHPC filwaqt li jqis, fost l-oħrajn, l-ippjanar tal-akkwist, iż-żidiet fil-kapaċità meħtieġa, it-tipi ta' applikazzjonijiet u komunitajiet tal-utenti li jridu jiġu indirizzati, ir-rekwiżiti tal-utenti rilevanti u l-arkitettura tas-sistemi xierqa, ir-rekwiżiti tal-utenti, u l-arkitettura tal-infrastruttura; ii) il-federazzjoni u l-interkonnessjoni ta' din l-infrastruttura, filwaqt li jqis, fost l-oħrajn, l-integrazzjoni mal-infrastrutturi nazzjonali tal-Computing ta' Prestazzjoni Għolja u tal-computing kwantistiku, u l-arkitettura tal-infrastruttura iperkonnessa u federata; u iii) il-bini tal-kapaċitajiet, inkluż iċ-Ċentri ta' Kompetenza u l-attivitajiet tat-t-taħriġ u t-twessigh għall-utenti finali, kif ukoll l-oportunitajiet għall-promozzjoni tal-adozzjoni u tal-użu ta'

soluzzjonijiet teknoloġiċi Ewropej b'mod partikolari miċ-Ċentri ta' Kompetenza;

- (b) jippreżenta lid-Direttur Eżekuttiv l-abbozz tal-programm strateġiku pluriennali għall-akkwist tas-superkompjuters EuroHPC biex iservi bħala bażi għall-abbozzar tal-programm ta' hidma annwali sal-iskadenzi stabbiliti mill-Bord tat-Tmexxija;
- (c) jorganizza konsultazzjonijiet pubbliċi miftuħa għall-partijiet ikkonċernati pubbliċi u privati kollha li jkollhom interess fil-qasam tal-Computing ta' Prestazzjoni Għolja, inkluż il-computing kwantistiku, biex jinfurmahom dwar l-abbozz tal-programm strateġiku pluriennali għall-akkwist u t-tħaddim tas-superkompjuters EuroHPC u dwar l-abbozz tal-attivitajiet relatati tal-programm ta' hidma għal sena partikolari, u jikseb ir-rispons mingħandhom dwarhom.

Artikolu 15

Sorsi ta' finanzjament

- (1) L-Impriża Kongunta għandha tiġi ffinanzjata b'mod kongunt mill-membri tagħha b'kontribuzzjonijiet finanzjarji mħallsin b'pagamenti parzjali u b'kontribuzzjonijiet in natura kif stabbilit fil-paragrafi (2) u (3).

- (2) Il-kostijiet amministrattivi tal-Impriża Kongunta ma għandhomx jaqbu l-EUR [daqqs 2.22 darbiet tal-ammont tal-kontribuzzjoni tal-Unjoni għall-kostijiet amministrattivi msemmija fl-Artikolu 5 ta' dan ir-Regolament] u għandhom jiġu koperti mill-kontribuzzjonijiet finanzjarji msemmija fl-Artikoli 5(1), 7(1) u 7(2) ta' dan ir-Regolament.

Il-kontribuzzjoni ta' kull Stat Parteċipanti għall-kostijiet amministrattivi tal-Impriża Kongunta għandha tkun proporzjonali għall-Prodott Domestiku Gross tiegħu. Kull sena, il-kontribuzzjonijiet għandhom jiġu kkalkolati abbażi tal-PDG tas-sena kalendarja preċedenti kif iddeterminat mill-Eurostat.

Jekk ma tintużax parti mill-kontribuzzjoni għall-kostijiet amministrattivi, din tista' tkun disponibbli biex jitkoprew il-kostijiet operatorji tal-Impriża Kongunta.

- (3) Il-kostijiet operatorji tal-Impriża Kongunta għandhom jiġu koperti b'dawn:
 - (a) il-kontribuzzjoni finanzjarja tal-Unjoni;
 - (b) il-kontribuzzjonijiet finanzjarji mingħand l-Istat Parteċipanti fejn tkun stabbilita l-entità tal-hosting jew mingħand l-Istati Parteċipanti f'konsorzju tal-hosting lill-Impriża Kongunta għall-akkwist tas-superkompjuters EuroHPC jew tal-magni kwantistiċi tal-ogħla livell u għat-tħaddim tagħhom diment li s-sjeda tagħhom tiġi trasferita lill-entità tal-hosting, jinbiegħu jew jiġu dekommissjonati f'konformità mal-Artikoli 10(4) u 11(5) ta' dan ir-Regolament, li minnhom jitnaqqsu l-kontribuzzjonijiet tal-Impriża Kongunta u kull kontribuzzjoni oħra tal-Unjoni għal daww il-kostijiet;
 - (c) kontribuzzjonijiet in natura mingħand l-Istat Parteċipanti fejn l-entità tal-hosting hi stabbilita jew mingħand l-Istati Parteċipanti f'konsorzju tal-hosting kif definit fl-Artikolu 8(7) ta' dan ir-Regolament;
 - (d) kontribuzzjonijiet finanzjarji tal-Istat Parteċipanti fejn hi stabbilita l-entità tal-hosting jew tal-Istati Parteċipanti f'konsorzju tal-hosting magħmula mill-

kostijiet imġarrba għall-akkwist, b'mod kongunt mal-Impriza Kongunta, tas-superkompjuters EuroHPC ta' livell medju, li minnhom jitnaqqsu l-kontribuzzjonijiet tal-Impriza Kongunta u kull kontribuzzjoni oħra tal-Unjoni għal dawk il-kostijiet;

- (e) il-kontribuzzjonijiet finanzjarji mingħand l-Membri Privati jew mingħand konsorzju ta' shab privati li jikkonsistu mill-kostijiet imġarrba għall-akkwist u t-tħaddim, flimkien mal-Impriza Kongunta, tas-superkompjuters EuroHPC ta' grad industrijali, li minnhom jitnaqqsu l-kontribuzzjonijiet tal-Impriza Kongunta u kull kontribuzzjoni oħra tal-Unjoni għal dawk il-kostijiet, diment li s-sjieda tagħhom tiġi trasferita lill-entità tal-hosting, jinbieghu jew jiġu dekommissjonati f'konformità mal-Artikolu 13(5) ta' dan ir-Regolament;
 - (f) kontribuzzjonijiet finanzjarji mingħand l-Istati Parteċipanti għall-kostijiet eliġibbli mġarrba mill-benefiċjarji stabbiliti f'dak l-Istat Parteċipanti bl-implimentazzjoni ta' azzjonijiet indiretti li jikkorrispondu mal-aġenda tar-riċerka u l-innovazzjoni bħala kumplement għar-rimborż ta' dawn il-kostijiet magħmula mill-Impriza Kongunta, li minnhom jitnaqqsu l-kontribuzzjonijiet tal-Impriza Kongunta u kull kontribuzzjoni oħra tal-Unjoni għal dawk il-kostijiet. Dawn il-kontribuzzjonijiet għandhom ikunu mingħajr preġudizzju għar-regoli dwar l-ghajnuna mill-Istat.
 - (g) kontribuzzjonijiet in natura mingħand l-Membri Privati jew mingħand l-entitajiet kostitwenti u l-entitajiet affiljati tagħhom kif definit fl-Artikolu 8(7) ta' dan ir-Regolament;
- (4) Ir-rizorsi tal-Impriza Kongunta mdahhla fil-baġit tagħha għandhom ikunu jikkonsistu minn dawn il-kontribuzzjonijiet:
- (a) kontribuzzjonijiet finanzjarji tal-membri għall-kostijiet amministrattivi;
 - (b) kontribuzzjonijiet finanzjarji tal-membri għall-kostijiet operatorji;
 - (c) kull dhul iġġenerat mill-Impriza Kongunta;
 - (d) kull kontribuzzjoni finanzjarja, rizorsa u dhul oħrajn.
 - (e) Kull imġaxx iġġenerat mill-kontribuzzjonijiet imħallsa lill-Impriza Kongunta għandu jitqies bħala dhul tagħha.
- (5) Jekk xi membru tal-Impriza Kongunta jonqos mill-impenji tiegħu fir-rigward tal-kontribuzzjoni finanzjarja tiegħu, id-Direttur Eżekuttiv għandu jiehu nota ta' dan bil-miktub u għandu jistabbilixxi perjodu raġonevoli li matulu l-membri għandu jirrimedja dan in-nuqqas. Jekk is-sitwazzjoni ma tiġix rimedjata tul dak il-perjodu, id-Direttur Eżekuttiv għandu jlaqqa' l-Bord tat-Tmexxija biex jiddeċiedi jekk għandhiex tiġi revokata s-shubija tal-membri li qed jonqos mill-impenji tiegħu jew jekk għandhomx jittiehdu xi miżuri oħra sakemm iwettaq l-impenn tiegħu. Id-drittijiet tal-vot li jkollu l-membri li jonqos mill-impenji tiegħu għandhom jiġu sospiżi sakemm jiġi rimedjat in-nuqqas fl-impenji tiegħu.
- (6) Ir-rizorsi u l-attivitajiet tal-Impriza Kongunta għandhom ikun maħsuba biex jintlaħqu l-oġġettivi stabbiliti fl-Artikolu 3 ta' dan ir-Regolament.
- (7) L-Impriza Kongunta għandha tkun il-proprietarju ta' kull assi ġġenerat minnha jew trasferit lilha biex jintlaħqu l-oġġettivi tagħha stabbiliti fl-Artikolu 3 ta' dan ir-Regolament. Dan ma għandux jinkludi s-superkompjuters EuroHPC li s-sjieda

tagħhom tkun giet trasferita mill-Impriza Kongunta lil entità tal-hosting f'konformità mal-Artikoli 10(4), 11(5), 12(5) u 13(4) ta' dan ir-Regolament.

- (8) Ghajr f'każ ta' likwidazzjoni tal-Impriza Kongunta, kull dħul eċċessiv fuq in-nefqa ma għandux jithallas lill-membri tal-Impriza Kongunta.

Artikolu 16

Kontribuzzjonijiet tal-Istati Parteċipanti

- (1) L-Istati Parteċipanti għandhom jinkarigaw lill-Impriza Kongunta bl-implimentazzjoni tal-kontribuzzjonijiet tagħhom lill-parteċipanti ta' pajjiżhom f'azzjonijiet indiretti kif imsemmi fl-Artikolu 15(3)(f) ta' dawn l-Istatuti permezz tal-ftehimiet ta' għotja konklużi mill-Impriza Kongunta. Għandhom jinkarigaw ukoll lill-Impriza Kongunta bil-hlas tal-kontribuzzjonijiet tagħhom lill-parteċipanti. Għandhom jispeċifikaw l-ammonti ddedikati għal azzjonijiet indiretti.
- (2) Il-benefiċjarji tal-azzjonijiet indiretti tal-Impriza Kongunta għandhom jiffirmaw ftehim ta' għotja uniku mal-Impriza Kongunta. Regoli dettaljati dwar il-ftehim ta' għotja, inkluż il-qafas rispettiv għad-drittijiet tal-proprjetà intellettuali, għandhom isegwu r-regoli tal-programm rispettiv tal-Unjoni li jappoġġa l-attività ta' għotja korrispondenti.
- (3) L-Istati Parteċipanti għandhom jimpenjaw ruhhom għall-hlas tal-ammont shiħ tal-kontribuzzjonijiet tagħhom imsemmija fl-Artikolu 15(3)(f) ta' dawn l-Istatuti permezz ta' ftehimiet vinkolanti legalment bejn l-entitajiet deżinjati mill-Istati Parteċipanti għal dak il-għan u l-Impriza Kongunta. Dawn il-ftehimiet għandhom jiġu konklużi qabel l-adozzjoni tal-parti tal-programm ta' hidma annwali relatata mal-attivitajiet tar-riċerka u l-innovazzjoni.
- (4) Arrangamenti oħra għal koperazzjoni bejn l-Istati Parteċipanti u l-Impriza Kongunta u għal impenji rigward il-kontribuzzjonijiet imsemmija fil-paragrafu 1 għandhom jiġu stabbiliti bi ftehimiet li jridu jiġu konklużi bejn l-entitajiet deżinjati mill-Istati Parteċipanti għal dak il-għan u l-Impriza Kongunta.

Artikolu 17

Impenji finanzjarji

L-impenji finanzjarji tal-Impriza Kongunta ma għandhomx jaqbu l-ammont tar-rizorsi finanzjarji disponibbli jew impenjati għall-baġit tagħha mill-membri tagħha. Il-Kummissjoni tista' ttipprovdi impenji pluriennali.

Artikolu 18

Sena finanzjarja

Is-sena finanzjarja għandha tkun mill-1 ta' Jannar sal-31 ta' Diċembru.

Artikolu 19

Ippjanar operazzjonali u finanzjarju

- (1) Il-programm strateġiku pluriennali għandu jispeċifika l-istrateġija u l-pjanijiet biex jintlaħqu l-oġettivi tal-Impriza Kongunta stabbiliti fl-Artikolu 3 ta' dan ir-Regolament. Il-programm strateġiku pluriennali għandu jiġi abbozzat mill-Bord

Konsultattiv Industrijali u Xjentifiku u għandu jinkludi dan li ġej: l-aġenda strategika tar-riċerka u l-innovazzjoni, l-attivitajiet tal-bini u t-twessigh tal-kapaċitajiet, l-attivitajiet ta' federazzjoni, ta' konnettività u ta' koperazzjoni internazzjonali, u l-akkwist ta' superkompjuters. Se jinkludi wkoll il-perspettivi finanzjarji pluriennali riċevuti mingħand l-Istati Parteċipanti u l-Kummissjoni.

- (2) Id-Direttur Eżekuttiv għandu jippreżenta abbozz ta' programm ta' hidma annwali lill-Bord tat-Tmexxija għall-adozzjoni, li għandu jinkludi l-attivitajiet tar-riċerka u l-innovazzjoni, l-attivitajiet tal-akkwist, l-attivitajiet tal-bini u t-twessigh tal-kapaċitajiet, l-attivitajiet ta' federazzjoni u ta' konnettività, l-attivitajiet ta' koperazzjoni internazzjonali, l-attivitajiet amministrattivi u l-istimi tal-nefqa korrispondenti għas-sena ta' wara. Id-Direttur Eżekuttiv għandu jippreżenta wkoll lill-Bord tat-Tmexxija l-ftehimiet imsemmija fl-Artikolu 16(3) tal-Istatuti li jappoġġaw l-istimi tan-nefqa tal-attivitajiet relatati mar-riċerka u l-innovazzjoni.
- (3) Il-programm ta' hidma annwali għandu jiġi adottat sal-aħħar tas-sena ta' qabel l-implimentazzjoni tiegħu. Il-programm ta' hidma annwali għandu jkun disponibbli għall-pubbliku.
- (4) Id-Direttur Eżekuttiv għandu jhejji l-abbozz tal-baġit annwali għas-sena ta' wara u għandu jippreżentah lill-Bord tat-Tmexxija għall-adozzjoni.
- (5) Il-baġit annwali għal sena partikolari għandu jiġi adottat mill-Bord tat-Tmexxija sa tmiem is-sena ta' qabel l-implimentazzjoni tiegħu.
- (6) Il-baġit annwali għandu jiġi adattat biex jitqies l-ammont tal-kontribuzzjoni finanzjarja tal-Unjoni kif stabbilit fil-baġit ġenerali tal-Unjoni.

Artikolu 20

Rappurtar operazzjonali u finanzjarju

- (1) Id-Direttur Eżekuttiv għandu jirrapporta kull sena lill-Bord tat-Tmexxija dwar it-tweqqi ta' dmirijietu f'konformità mar-regoli finanzjarji tal-Impriza Kongunta msemmija fl-Artikolu 17 ta' dan ir-Regolament. Fost l-oħrajn, ir-rapport tal-attività annwali kkonsolidat għandu jkun fih informazzjoni dwar dawn il-materji:
 - (a) l-azzjonijiet tar-riċerka, l-innovazzjoni u azzjonijiet oħrajn li twettqu, u n-nefqa korrispondenti;
 - (b) l-akkwist u t-tħaddim tal-infrastruttura, inkluż l-użu tal-infrastruttura u l-aċċess għaliha, fosthom il-hin tal-aċċess użat effettivament minn kull Stat Parteċipanti;
 - (c) il-proposti u l-offerti mressqa, inkluż elenku mqassam skont it-tip ta' parteċipanti, fosthom l-SMEs, u skont il-pajjiż;
 - (d) l-azzjonijiet indiretti magħzula għal finanzjament, inkluż elenku mqassam skont it-tip ta' parteċipanti, fosthom l-SMEs, u skont il-pajjiż, u li jispeċifika l-kontribuzzjonijiet tal-Impriza Kongunta lill-parteċipanti u l-azzjonijiet individwali;
 - (e) l-offerti magħzula għal finanzjament, inkluż elenku mqassam skont it-tip ta' kuntratturi, fosthom l-SMEs, u skont il-pajjiż, u li jispeċifika l-kontribuzzjonijiet tal-Impriza Kongunta lill-kuntratturi u l-azzjonijiet tal-akkwist individwali;
 - (f) l-eżitu tal-attivitajiet tal-akkwist;

- (g) il-progress biex jintlaħqu l-oġġettivi stabbiliti fl-Artikolu 3 ta' dan ir-Regolament u proposti għal aktar hidma meħtieġa biex jintlaħqu dawn l-oġġettivi.
- (2) L-uffiċjal tal-kontabbiltà tal-Impriza Kongunta għandu jibgħat il-kontijiet proviżorji lill-uffiċjal tal-kontabbiltà tal-Kummissjoni u lill-Qorti tal-Awdituri f'konformità mar-regoli finanzjarji tal-Impriza Kongunta.
- (3) Id-Direttur Eżekuttiv għandu jibgħat ir-rapport dwar il-ġestjoni baġitarja u finanzjarja lill-Parlament Ewropew, lill-Kunsill u lill-Qorti tal-Awdituri f'konformità mar-regoli finanzjarji tal-Impriza Kongunta.
- (4) Il-proċedura ta' kwittanza għandha titwettaq f'konformità mar-regoli finanzjarji tal-Impriza Kongunta.

Artikolu 21

Awditjar intern

- (1) L-awditur intern tal-Kummissjoni għandu jeżerċita l-istess setgħat fuq l-Impriza Kongunta bħal dawk eżerċitati fir-rigward tal-Kummissjoni.
- (2) L-Impriza Kongunta għandha tkun kapaċi twettaq l-awditjar interna tagħha stess.

Artikolu 22

Responsabbiltà tal-membri u assigurazzjoni

- (1) Ir-responsabbiltà finanzjarja tal-membri tal-Impriza Kongunta għad-djun tal-Impriza Komuni għandha tkun limitata għall-kontribuzzjonijiet tagħhom li jkunu diġà saru għall-kostijiet amministrattivi.
- (2) L-Impriza Kongunta għandu jkollha u żżomm assigurazzjoni xierqa.

Artikolu 23

Kunflitt ta' interess

- (1) L-Impriza Kongunta, il-korpi u l-persunal tagħha għandhom jevitaw kull kunflitt ta' interess fit-twettiq tal-attivitajiet tagħhom.
- (2) Il-Bord tat-Tmexxija għandu jadotta regoli għall-prevenzjoni u l-ġestjoni tal-kunflitti ta' interess fir-rigward tal-persuni li jservu fil-Bord tat-Tmexxija u fil-korpi jew il-gruppi l-oħra tal-Impriza Kongunta.

Artikolu 24

Stralċ

- (1) L-istralċ tal-Impriza Kongunta għandu jibda fi tmiem il-perjodu stabbilit fl-Artikolu 1 ta' dan ir-Regolament.
- (2) Minbarra l-paragrafu 1, l-istralċ għandu jiskatta awtomatikament jekk l-Unjoni jew il-membri kollha għajr dawk tal-Unjoni jirtiraw mill-Impriza Kongunta.
- (3) Għall-finijiet biex jitwettqu l-proċeduri biex jinbdew il-proċedimenti tal-istralċ tal-Impriza Kongunta, il-Bord tat-Tmexxija għandu jahtar likwidatur wieħed jew aktar, li għandhom jikkonformaw mad-deċiżjonijiet tal-Bord tat-Tmexxija.

- (4) Meta l-Impriza Kongunta tkun għaddejja bl-istralċ, l-assi tagħha għandhom jintużaw biex ikopru r-responsabbiltajiet tagħha u n-nefqa relatata mal-istralċ tagħha. Is-superkompjuters li jkunu proprjetà tal-Impriza Kongunta għandhom jiġu trasferiti lill-entitajiet tal-hosting rispettivi jew lil Membri Privati jew lil konsorzju ta' shab privati, jinbiegħu jew jiġu dekommissjonati b'deċizzjoni tal-Bord tat-Tmexxija u f'konformità mal-ftehim ta' hosting. Il-membri tal-Impriza Kongunta ma għandhomx ikunu responsabbli għal kostijiet imġarrba wara t-trasferiment ta' sjieda ta' superkompjuter jew il-bejgħ jew id-dekommissjonar tiegħu. F'każ ta' trasferiment tas-sjieda, l-entità tal-hosting jew Membri Privati jew il-konsorzju ta' shab privati għandhom jirrimborżaw lill-Impriza Kongunta l-valur residwu tas-superkompjuters li jiġu trasferiti. Kull surplus għandu jiġi ddistribwit bejn il-membri eżistenti fiż-żmien tal-istralċ b'mod proporzjonat għall-kontribuzzjoni finanzjarja tagħhom lill-Impriza Kongunta. Kull surplus bħal dan distribwit lill-Unjoni, għandu jiġi rritornat fil-baġit generali tal-Unjoni.
- (5) Għandha tiġi stabbilita proċedura *ad hoc* li tiżgura l-ġestjoni xierqa ta' kull ftehim konkluż jew kull deċizzjoni adottata mill-Impriza Kongunta, kif ukoll ta' kull kuntratt tal-akkwist b'durata itwal mid-durata tal-Impriza Kongunta.

